

Asiya Parlament Assambleyasının 14-cü plenar sessiyası başa çatıb

Fevralın 23-də Azərbaycanın paytaxtı Bakı şəhərinin evsahibliyi etdiyi növbəti mötəbər beynəlxalq tədbir - Asiya Parlament Assambleyasının (APA) 14-cü plenar sessiyası öz işini davam etdirib.

Xəbər verdiyimiz kimi, "Asiyada dayanıqlı inkişaf naminə regional əməkdaşlığın gücləndirilməsi" mövzusunda həsr olunmuş tədbirdə 40-dək ölkənin parlament nümayəndə heyəti, o cümlədən 10-a yaxın ölkənin spikeri, habelə bir sıra beynəlxalq parlament təşkilatlarının rəhbərləri və təmsilçiləri iştirak ediblər.

Milli Məclisin Mətbuat və ictimaiyyətlə əlaqələr şöbəsindən verilən məlu-



mata görə, plenar sessiyanın ikinci günündə APA-nın daimi komitələrinin hesabat məruzələri dinlənilib, təşkilati

məsələlərə baxılıb. Dünən keçirilən sessiya çərçivəsində qurumun daimi komitələri öz işini davam etdirib. Belə

ki, Sosial və mədəni məsələlər, Siyasi məsələlər üzrə daimi komitələrin iclaslarında Asiyada mədəni müxtəlifliyin təşviqi, mədəni irsin qorunması, Asiyada korrupsiyaya, mədəni sərvətlərin qaçqınçılığına, narkotik vasitələrin dövriyyəsinə qarşı mübarizə, Asiyada insan inkişafının, uşaq və gənclərin inkişafının təşviqi kimi məsələlər nəzərdən keçirilib və müvafiq qərarlar qəbul olunub.

APA-nın 14-cü sessiyasının sonunda Bakı Bəyannaməsi və Assambleyanın yekun hesabatı qəbul edilib.

Bununla da APA-nın 14-cü sessiyası öz işini başa çatdırıb.

"Azərbaycan"



azerbaijan-news.az